

Ümumdünya Heyvan Sağlamlığı Təşkilatının rəsmi məlumatına əsasən epizootik sağlamlıq statusu bərpa olunan ərazilərə dair məlumat

Ümumdünya Heyvan Sağlamlığı Təşkilatının rəsmi məlumatına əsasən, Amerika Birləşmiş Ştatlarının Nyu-York, Kentukki, Arkansas ştatlarında və Toqo Respublikasının Maritaym vilayətində qeydə alınmış yüksək patogen quş qripi, Rusiya Federasiyasının Primorski diyarında qeydə alınmış Nyukasl, Serbiya Respublikasının Raşka və Rasina əyalətlərində qeydə alınmış blutanq xəstəliyi aradan qaldırılıb. Belə ki, qeyd olunan ərazi vahidlərində Ümumdünya Heyvan Sağlamlığı Təşkilatının “Quruda yaşayan heyvanların sağlamlıq Məcəlləsi”nə əsasən, bu xəstəliklərin ləğv edilməsindən sonra gözləmə müddəti başa çatıb və xəstəliklərə görə epizootik sağlamlıq statusu bərpa olunub.

Bununla əlaqədar, respublika ərazisinin həmin yoluxucu xəstəliklərdən qorunması məqsədilə Amerika Birləşmiş Ştatlarının, Toqo Respublikasının, Rusiya Federasiyasının və Serbiya Respublikasının qeyd olunan inzibati ərazi vahidlərinə tətbiq edilmiş məhdudiyətlər aradan qaldırılıb.